

राज्यातील अभियांत्रिकी व इतर व्यावसायिक पदवी / पदव्युत्तर पदवी अभ्यासक्रमांच्या प्रवेशासाठी सन २००४-०५ पासून सामाईक प्रवेश परीक्षा (सीईटी) पद्धत लागू करण्याबाबत.

महाराष्ट्र शासन

उच्च व तंत्र शिक्षण विभाग,

शासन निर्णय, क्रमांक : टीईएम-२००४/(५५१/०४)/तांशि-१

मंत्रालय विस्तार भवन, मुंबई ४०० ०३२

दिनांक : १६ फेब्रुवारी, २००४

- संदर्भ :** १) शासन निर्णय क्र.संकीर्ण-२००३/(१३१/०३)/तांशि-१, दि.१६.४.२००३
 २) शासन निर्णय क्र.संकीर्ण-२००३/(१३२/०३)/तांशि-१, दि.१६.४.२००३
 ३) शासन निर्णय क्र.संकीर्ण-२००३/(१३३/०३)/तांशि-१, दि.१६.४.२००३
 ४) शासन निर्णय क्र.संकीर्ण-२००३/(१३५/०३)/तांशि-१, दि.१६.४.२००३
 ५) शासन निर्णय क्र.संकीर्ण-२००३/(१३६/०३)/तांशि-१, दि.१६.४.२००३
 ६) शासन निर्णय क्र.संकीर्ण-२००३/(१३७/०३)/तांशि-१, दि.१६.४.२००३

पार्श्वभूमी : मा.सर्वोच्च न्यायालयाच्या ११ न्यायाधिकांच्या घटनापीठाने दि.३१.१०.२००२ रोजी दि.एम.ए.पै.फाऊंडेशन व इतर विरुद्ध कर्नाटक राज्य व इतर याप्रकरणी (याचिका क्र.३१७/९२ व इतर) व ५ न्यायाधिकांच्या खंडपीठाने दि.१४.८.२००३ रोजी दिलेल्या न्यायालयीन आदेशानुसार व्यावसायिक पदवी अभ्यासक्रमांचे प्रवेश गुणवत्तेवर व पारदर्शकतेने होण्यासाठी सन २००४-०५ पासून सामायिक प्रवेश परीक्षा (सी.ई.टी.) पद्धत अंमलात आणण्याचे निर्देश दिलेले आहेत. मा.सर्वोच्च न्यायालयाचे सदरचे आदेश लक्षात घेऊन राज्यातील सर्व व्यावसायिक पदवी / पदव्युत्तर पदवी अभ्यासक्रमांच्या (अभियांत्रिकी / आर्किटेक्चर / फार्मसी / हॉटेल मॅनेजमेंट ऑण्ड कॅटरिंग टेक्नॉलॉजी / एम.बी.ए. / एम.एम.एस. / एम.सी.ए.) प्रवेशासाठी सामायिक प्रवेश परीक्षे (CET) ची पद्धत अंमलात आणण्याची व खाजगी विना अनुदानित अभ्यासक्रमांच्या प्रवेशासाठी कोटा (व्यवस्थापन कोटा / राज्याबाहेरील विद्यार्थ्यांकरीता कोटा / इतर कोटा / अल्पसंख्याक कोटा) निर्धारित करण्याची बाब शासनाच्या विचाराधीन होती.

२. वरील बाब दिनांक २१.१.२००४ व २८.१.२००४ रोजीच्या मंत्रिमंडळ बैठकीत मान्यतेसाठी सादर करण्यात आली होती. याबाबत मंत्रिमंडळाने घेतलेल्या निर्णयानुसार पुढील शासन आदेश निर्गमित करण्यात येत आहे.

शासन निर्णय:- शासन या शासन निर्णयाद्वारे सन २००४-२००५ पासून राज्यातील सर्व महाविद्यालयातील व्यावसायिक पदवी / पदव्युत्तर पदवी अभ्यासक्रमासाठी खालीलप्रमाणे प्रवेश पद्धत व प्रवेशासाठीचा कोटा लागू करण्यास मान्यता देत आहे. :-

१) अभियांत्रिकी पदवी अभ्यासक्रमासाठी सी.ई.टी. न घेता १२वीच्या गुणवत्तेनुसार प्रवेश देण्यासाठी मा.सर्वोच्च न्यायालयात अर्ज दाखल करण्यात येत आहे. या निर्णयाच्या अधीन राहून अभियांत्रिकी अभ्यासक्रमासाठी देण्यात येणारे प्रवेश संचालक, तंत्रशिक्षण याचेमार्फत १२ वी च्या गुणवत्तेनुसार केंद्रीभूत पद्धतीने एक फेरी करण्यात येईल

२) अभियांत्रिकी व्यातिरिक्त इतर व्यावसायिक पदवी / पदव्युत्तर पदवी (आर्किटेक्चर / फार्मसी / हॉटेल मॅनेजमेंट अॅण्ड कॅटरिंग टेक्नॉलॉजी / एम.बी.ए. / एम.एम.एस. / एम.सी.ए.) अभ्यासक्रमांचे प्रवेश राज्य स्तरीय सामाईक प्रवेश परीक्षेद्वारे (सी.ई.टी.मार्फत) करण्यात येतील.

खाजगी संस्थातील प्रवेश राज्य स्तरीय सामाईक प्रवेश परीक्षे मार्फत अथवा व्यावसायिक संस्थांच्या असोसिएशन मार्फत घेतलेल्या सामाईक प्रवेश परीक्षे मार्फत केंद्रीभूत पद्धतीने गुणवत्तेवर करण्यात यावेत. राज्यातून एकाच असोसिएशनमार्फत सी.ई.टी. घेता येईल.

३) सर्व व्यावसायिक अभ्यासक्रमातील प्रवेशासाठी खालीलप्रमाणे कोटा निर्धारित करण्यात आला आहे.

(अ) व्यवस्थापन कोटा २०% -- सदरचा २०% व्यवस्थापन कोटा सर्व खाजगी विनाअनुदानित संस्थाना लागू राहील.

सर्वा अभियांत्रिकी पदवी अभ्यासक्रमासाठी सन २००४-०५ साठी पूर्वीप्रमाणेच १२वीच्या गुणवत्तेनुसार प्रचलित पद्धतीने कोटा भरण्याची कार्यवाही करण्यात येईल.

मात्र वरील (२) मधील इतर व्यावसायिक अभ्यासक्रमासाठीचा व्यवस्थापन कोटा मा.सर्वोच्च न्यायालयाच्या निर्देशाप्रमाणे राज्य स्तरीय सामाईक प्रवेश परीक्षेद्वारे अथवा राज्यातील सर्व व्यावसायिक संस्थांच्या वतीने त्यांच्या एकाच असोसिएशन मार्फत घेतलेल्या सामाईक प्रवेश परीक्षेद्वारे भरण्यात यावा.

(ब) राज्याबाहेरील विद्यार्थ्यांकरीता कोटा (ए.आय.ई.ई.ई. उत्तीर्ण) १५% -- सदर कोट्यातील प्रवेश ऑल इंडिया इंजिनिअरींग एंट्रन्स एक्झामिनेशन (ए.आय.ई.ई.ई.) उत्तीर्ण विद्यार्थ्यांमधून संचालक, तंत्रशिक्षण याच्यामार्फत देण्यात यावेत.


(क) इतर कोटा (केंद्रीभूत पद्धतीने प्रवेश) -- सदरचा कोटा ६५% राहील व यामधील प्रवेश फक्त राज्यस्तरीय सी.ई.टी.मार्फत करण्यात येतील.

(ड) अल्पसंख्यांक कोटा ५०% --

राज्यातील खाजगी विना अनुदानित अल्पसंख्यांक संस्थांतील एकूण ५०% जागा भाषिक / धार्मिक अल्पसंख्यांकासाठी ठेवण्यात याव्यात. या ५०% मध्येच २०% व्यवस्थापन कोटयाचा समावेश राहिल. अल्पसंख्यांक संस्थांना स्वतंत्र व्यवस्थापन कोटा राहणार नाही.

वरील सर्व प्रवेश गुणवत्तेनुसार व पारदर्शकपणे करण्यात यावेत.

महाराष्ट्राचे राज्यपाल यांच्या आदेशानुसार व नावाने,


(श्या. र. चोरे)

कार्यासन अधिकारी, महाराष्ट्र शासन

प्रति,

मा.कुलपती तथा राज्यपाल यांचे प्रधान सचिव, राजभवन, मलबार हिल, मुंबई
मा.मुख्यमंत्री यांचे प्रधान सचिव
मा.उपमुख्यमंत्री यांचे प्रधान सचिव
मा.मंत्री, तंत्रशिक्षण यांचे खाजगी सचिव
मा.मंत्री, उच्च शिक्षण यांचे खाजगी सचिव
मा.राज्यमंत्री, उच्च व तंत्रशिक्षण यांचे खाजगी सचिव
मा.मुख्य सचिव, यांचे स्वयं सहाय्यक
प्रधान सचिव, वैद्यकीय शिक्षण व औषधी द्रव्ये विभाग, मंत्रालय, मुंबई
सचिव, शालेय शिक्षण विभाग, मंत्रालय, मुंबई
सचिव, कृषि विभाग, मंत्रालय, मुंबई
प्रधान सचिव, उच्च व तंत्रशिक्षण यांचे स्वीय सहाय्यक
संचालक, तंत्र शिक्षण, महाराष्ट्र राज्य, मुंबई
संचालक, उच्च शिक्षण, महाराष्ट्र राज्य, पुणे
संचालक (व्यवसाय शिक्षण) व्यवसाय शिक्षण व प्रशिक्षण, महाराष्ट्र राज्य, मुंबई
संचालक (प्रशिक्षण) व्यवसाय शिक्षण व प्रशिक्षण, महाराष्ट्र राज्य, मुंबई
संचालक, कला, महाराष्ट्र राज्य, मुंबई
संचालक, ग्रंथालय, महाराष्ट्र राज्य, मुंबई
सहसंचालक, तंत्रशिक्षण, विभागीय कार्यालय, मुंबई / पुणे / नागपूर / औरंगाबाद / अमरावती / नाशिक
कुलसचिव, सर्व अकृषि विद्यापीठे
सर्व संस्थांना संचालक, तंत्रशिक्षण यांचे मार्फत.
महासंचालक, माहिती व जनसंपर्क संचालनालय, मंत्रालय, मुंबई.
उच्च व तंत्रशिक्षण विभागातील सर्व कार्यासने
निवडनरती (तांशि-५)